



RAPPORT AMMINISTRATTIV

SENA TA' HĠIDMA

1 TA' JANNAR 2017 – 31 TA' DIĊEMBRU 2017

Introduzzjoni

Dan ir-Rapport Amministrattiv jiġbor fih il-ħidma mwettqa mill-Kunsill Lokali matul il-perjodu li beda nhar l-Ewwel ta' Jannar 2017 u spiċċa fil-31 ta' Diċembru tas-sena 2017.

Il-kompożizzjoni tal-Kunsill u r-responsabilitajiet tal-membri kienu kif jidhru hawn taħt :

Is-Sindku Mario Calleja:

Finanzi, Relazzjonijiet Pubbliċi, Ordni Pubblika, Indafa Pubblika, Anzjani, Saħħa u Persuni b'diżabilità (assistit mill-Kunsillier is-Sur Charlot Mifsud).

Proġetti kapitali u infrastruttura (assistit mill-Kunsillier Charlot Cassar u mill-Kunsillier John B. Camilleri).

Kunsill taż-Żgħażaġħ iffurmat min-naħa tal-Aġenzija Żgħażaġħ (assistit mill-Kunsillier Daniel Spiteri).

Tim tad-Douzelage Town Twinning Organization.

Sindku bħala viċi president ta' din l-organizzazzjoni, Viċi Sindku Desireè Attard ser tkun qed tikkorrispondi mas-Segretarjat tad-Douzelage u l-Kunsillier Sandro Gatt.

Il-Viċi Sindku Desireè Attard:

Aġġornament tas-sit elettroniku, u Facebook; Affarijiet Rurali (GAL); Proġetti Relatati mal-UE, Rivista tal-Kunsill, b'ħidma flimkien mal-Kunsillier John B. Camilleri

Il-Kunsillier Charlot Mifsud:

Edukazzjoni, Familja u Harsien tal-Animali.
Kordinazzjoni sħiħa mal-librara biex wieħed jara x'hemm bżonn kotba fil-librerija tagħna;
Kordinazzjoni sħiħa mal-Kap tal-Iskola;
Klassijiet ta' filgħaxija biex wieħed jiġġieled l-illiterizmu.
Lezzjonijiet tal-Malti għal dawk il-barranin interessati li jitgħallmu l-baži tal-Malti.
Użu sewwa miċ-Ċentru tal-Edukazzjoni u Kultura.
Kordinazzjoni biex jibqgħu jsiru l-lezzjonijiet tal-kompjuter.
Kordinazzjoni mal-Animal Welfare biex wieħed isolvi l-problema tal-animali jiġġerrew barra.

Il-Kunsillier Elizabeth Cassar :

Kultura u Attivitajiet Soċjali
Kordinazzjoni mas-Sindku u s-Sur Ryan Portelli

- Il-Kunsillier Lawrence Ciantar :** Ambjent; Gonna Pubbliċi u *Playing Fields*; u Analizi tas-Sejthiet għall-Offerti, qabel u wara li jingabru minn min jifgħom.
- Il-Kunsillier Daniel Spiteri :** Żgħażaġh u Sports, Faċilitajiet Sportivi flimkien ma' *Healthy Living*.
- Il-Kunsillier John B. Camilleri:** Energija, Wirt Storiku, Faċilitajiet Sanitarji u r-Rivista tal-Kunsill, b'ħidma flimkien mal-Viċi Sindku Desireè Attard.
- Il-Kunsillier Charlot Cassar:** Immanigjar tat-Traffiku, Trasport Pubbliku, Turizmu u Affarijiet Marittimi li jinkludu wkoll attivitajiet fuq il-baħar u negozjanti żgħar.
- Il-Kunsillier Sandro Gatt :** Ġemellaġġ mal-Kunsill Lokali tal-Qala Għawdex; Tabelli u Sinjali, Għaqdiet u Kumitati mhux Governattivi, Friends of Marsaskala, Haddiema tal-IPSL u I-ETC, u aġġornament tal-avvizi man-*notice boards* kull ġimgħa.

Kif wieħed qiegħed jinnota, din is-sena, ir-Rapport Amministrattiv qiegħed isir fuq bażi ta' tnax-il xahar, mill-ewwel tas-sena sal-aħħar tas-sena li tkun għadha kemm għaddiet.

Dawn l-aħħar tnax-il xahar tas-sena 2017 kienu bla dubju bla waqfien, li matulhom, il-Kunsill iltaqa` tlettax-il darba sabiex jiddiskuti tlettax-il aġenda differenti.

Nhar is-27 ta' Jannar 2017 saret l-aħħar laqgħa pubblika li matulha nqara r-Rapport Amministrattiv ta' bejn Jannar u Diċembru 2016 u wara saret diskussjoni mir-residenti preżenti.

L-attendenza tal-Kunsilliera għal-laqgħat tal-Kunsill kienet hekk:

Isem	Nru ta' Laqgħat	Preżenti	Assenti	Skuzati	Total
Is-Sindku Mario Calleja	12	12/12	/	/	12/12
Il-Viċi Sindku Desireè Attard	12	9/12	/	3/12	9/12
Il-Kunsillier Charlot Mifsud	12	12/12	/	/	12/12
Il-Kunsillier Elizabeth Cassar	12	12/12	/	/	12/12
Il-Kunsillier Lawrence Ciantar	12	12/12	/	1/12	12/12
Il-Kunsillier Daniel Spiteri	12	10/12	/	2/12	10/12
Il-Kunsillier John B. Camilleri	12	10/12	/	2/12	12/12
Il-Kunsillier Charlot Cassar	12	11/12	/	1/12	11/12
Il-Kunsillier Sandro Gatt	12	11/12	/	1/12	11/12

Matul dan il-perjodu kienu approvati erbgħa u għoxrin (24) mozzjoni li l-maġġoranza tagħhom ġew implimentati.

Matul is-sena finanzjarja li għaddiet, il-Kunsill Lokali kellu allokazżjoni ta' fondi mill-Gvern Ċentrali li tammonta għal €859,668.17.

Sena ta' Hidma: Jannar - Dicembru 2017

Segretarju Eżekuttiv, Kunsilliera sħabi u ħbieb,

L-ewwel u qabel kolloxx grazzi ta' din l-attendenza sabiha tagħkom. Dan jixhed li dan il-Kunsill huwa wieħed ħaj u attiv.

Nieħu l-okkażjoni biex nirringrazzja lis-CEO tal-Wasteserv li għal darb`oħra offrilna li nagħmlu użu minn din is-sala tal-konferenza fiċ-ċentru tal-viżitaturi

Hekk kif bħas-snin preċedenti, l-andament tal-laqgħa tal-lum huwa li jinqraw l-minuti tas-sena l-oħra biex b`hekk jigu approvati minn dawk preżenti u eżatt wara jinqara r-rapport ta' hidma tas sena 2017.

Is-sistema ta' l-aħħar sentejn jidher li ħadmet, allura mhux ser ikollna rapport daqshekk fid-dettal u li jieħu ħafna ħin biex jinqara. Qabel il-Kunsilliera kienu jħejju rapport u jaqraw huma stess fil-preżenza tagħkom. Ħsibna biex inħejju rapport wieħed li jkopri x-xogħol kollu ta' matul s-sena li għaddiet.

Taħsbux li l-andament ta' din il-ħidma hija xi wahda faċli. Ħafna minnkomm ikunu tista tgħid f'kuntatt miegħi kuljum u b`hekk jafu kemm intoppi u problemi jiżvolġu. X`inhu s-sigriet ta' dan kollu? Kalma u sinċerita`u li wieħed jisma il-karba ta' kull min jiġi fuq l-għatba tal-bini amministrattivi tagħna. L-għan huwa wieħed, dak li nagħtu l-aqwa servizz lir-residenti tagħna. Illum il-*media* soċjali hija mportanti ħafna. Minkejja li kultant nsibu min joħroġ mis-sugġett u ma jkunux kostruttivi fil-kitba tagħhom jiena xorta nsostni illi tilgħab parti mportanti. Onestament inħoss li lili tgħini ħafna biex inwettaq ċertu xogħol u nkun nista nkun ta' servizz aħjar għar-resident.

Huwa fatt illi kieku l-amministrattivi u l-Politiku ma jaħdmux id f'id żgur illi s-servizz tagħna lejn il-pubbliku ma jkunx kif mixtieq. Tajjeb li minn qalbi nirringrazzja l-iskrivani kollha, *customer care*, haddiema tal- RSS kif ukoll dawk tal-iskema tal-Gvern. Ċert li mingħajr l-għajnuna ta' dawn in-nies il-Kunsill tagħna ma` jiffunzjonax kif suppost.

Nixtieq ukoll nirringrazzja l-Kunsilliera tal-isforz li jagħmlu biex iwettqu r-responsabilita` tagħhom. Dan mhux dejjem ikun faċli u dan minħabba l-ġeneru tax-xogħol tagħhom. Żgur li l-Kunsill tagħna huwa wieħed attiv u jagħti servizz mill-aqwa speċjalment fejn tidhol l-indafa.

Wasal il-waqt issa li nispjega ftit ix-xogħol li sar matul s-sena 2016. Wara nistgħu immorru għad diskussjoni u min jixtieq jagħmel anke xi mistoqsijiet.

Din il-laqgħa illum hija pjuttost ftit iżjed importanti mis-soltu peress li hawn ħafna residenti aċċana biex jaraw il-proposti għal-binja l-ġdida ta' lukanda ġdida flok il-Jerma eżistenti. Wara ħafna laqgħat wasalna u nemmen li b`din il-proposta tal-binja ta' lukanda ġdida flimkien ma spazju pubbliku, Marsaskala ser ikollha biex tiftaħar.

1. **Il-Finanzi tal-Kunsill:** Il-finanzi tagħna qegħdin tajjeb ħafna u dan wara ħafna x-xogħol twettaq din l-aħħar sena. Izda fuq dan ikun aħjar li tispjega l-*accountant* brava tagħna s-Sinjura Doreen Mintoff iżjed 'il quddiem. Hawn ukoll min jixtieq jagħmel xi domanda rigward il-finanzi ma jiddejjaq xejn u żgur li s-Sinjura Mintoff tkun tista tirrispondi bl-aktar mod professjonali.

2. **Infrastruttura u Tarmak:** Inbidlu u trangaw metri ta' bankini madwar ir-raħal li kienu spiċċaw jew ta' periklu għar-residenti. Dawn it-toroq huma Triq l-Iskal, Triq Guseppi Spagnol, Pjazza Mifsud Bonnici, Triq is-Sikka k/m Triq Philippe De Vendome, Triq il-Qrempuċ, Triq il-Fawwara k/m Triq id-Dolmen, Triq Ġebel Ħanxul k/m Triq Sant'Antnin, Triq tal-Gardiel, Triq is-Salini, Triq Patri Wistin Born, Triq Guze Pesci, Triq Salvu Buhagair, Triq il-Qaliet, Triq id-Daħla ta' San Tumas, Triq il-Bużbież, Triq San Luqa k/m Triq il-Bajja, Triq iż-Żonqor k/m Triq San Nikola, Triq Għaxqet l-Għajn k/m Triq il-Batterija ta' Żonqor. Dawn swew madwar €23,778.48.

Apparti dawn tringaw u inbidlu rampi ta' garaxxijiet kif ukoll xi spralli li kienu ta' periklu kemm għas-sewwieqa u l-vetturi tagħhom kif ukoll għal xi persuni li qed jaqsmu t-toroq.

Sar ukoll it-tarmak ta' parti minn Triq tal-Gardiel u parti minn Triq il-Qaliet li swew €197,341.22.

3. **Qed jinbidlu l-bankijiet ta' fuq il-promenade.** Grazzi għar-residenti li jisseparaw l-iskart. Grazzi wkoll għall-inizjattiva min-naħa ta' Green MT. Grazzi wkoll għall-*Foundation for Tourism Zone Development* akkwistajna d-dawl tal-Milied ukoll in-naħa ta' Triq is-Salini. Dan appartu dak tas-soltu li jsir min-naħa tal-Wasteserv.

4. Saru culverts ġodda fi Triq il-Kannella ma' Triq l-Aħmar. Dawn konna ilna nitolbu għalihom snin. Kien hemm 4 garaxxijiet li fl-għargħar jgħerqu bl-ilma. Dan grazzi għat-Trasport Malta.

5. **Sinjali tat-traffiku u Sinjali miżbugħa mal-art:** Wieħed jaf illi l-elementi tan-natura speċjalment f'Marsaskala jgħarrqu kull biċċa għamara li jkollna. Is-Sinjali s'issa huma kollha tal-ħadid allura wara ċertu żmien iridu jinbidlu. Kullhadd jaf li dawn malajr imorru. Illum qed niffrankaw ħafna flus għax ħafna minnhom qed isiru minn nies tal-RSS stess. Dawn ġew jiswew €7936.86 għas-sena 2017.

6. **Ġonna Pubbliċi:** Saru diversi manutenzjonijiet fuq il-ġonna pubbliċi. Apparti minn hekk saru diversi spezzjonijiet fuq l-apparat tal-logħob kollu u nbiddu t-twapet fejn kien hemm bżonn biex nassiguraw livell tajjeb ta' *safety* fil-ġonon pubbliċi tagħna. Avanzajna ħafna biex jibda x-xogħol fuq il-bandli taż-Żonqor.

7. **Sejthiet għall-offerti:** Hawn ukoll nista` ngħid illi l-Kunsill tagħna huwa wieħed trasparenti ħafna. Jinħatar tim ta' aġġudikazzjoni professjonali flimkien ma' persuna minn barra u xi hadd tekniku jekk ikun il-każ. Is-sejthiet għall-offerti li nħarġu din is-sena huma:

KLM 2017/01 – Service contract for cleaning and grass cutting of non-urban roads within the locality of Marsaskala.

KLM 2017/02 – Service tender for manual street sweeping cleaning, and grass cutting in urban road within Marsaskala.

KLM 2017/03 – Works for the upgrading of playingfield at Zonqor Point Marsaskala

8. **Douzelage:** Is-sena li għaddiet il-laqgħa Ġenerali tad-Douzelage saret fil-villaġġ sabiħ ta' Bad Kotzing ġewwa il-Ġermanja. Hawn irrid ngħid prosit lil Kunsillier Sandro Gatt li kien kapaċi jagħmel intervent tant bis-serjeta fuq is-sitwazzjoni tal-immigranti irregolari f'pajjiżna. Dan mhux qed ngħidu jien izda irċevejt korrispondenza mil-President tad-Douzelage. Tant hu hekk illi kemm Sandro kif ukoll jien għandna stedina dan ix-xahar stess biex nattendu għal-konferenza ġewwa Meerssen fl-Olanda u wara fi Brussell u nerġu nqajmu din il-kwistjoni.

L-eks President tad-Douzelage Cezary għamel żjara fostna f' Ottubru fejn flimkien fassalna program għas-sena d-dieħla. Ser jingibu mill-Polonja 11 il-student fosthom żewġ *leaders*. Dawn jinqasmu f'żewġ kategorji differenti.

- a) 6 studenti li ser jinqasmu f'żewġ stabbilimenti tal-ikel u orob. Tlieta għand Matthew's Kitchen u tlieta fil-lukanda Sensi. Dawn ikollhom magħhom *leader* u ser idumu fostna xahar sħiħ.
- b) Xi ħaġa ġdida din id-darba hija li ser ikollna 4 studenti li ser jaħdmu fix-xogħol tal-kostruzzjoni. Irnaxxilna naslu ma` kumpanija tal-kostruzzjoni magħrufa bhala il-Bilom. Hawn ukoll dawn l-istudenti ser idumu hawn xahar sħiħ u ser ikollom ukoll *leader*.

Bħas soltu l-Kunsill hawn ma joħroġx flus iżda dawn l-istudenti żgur li jridu fejn jieklu u jorqdu allura tajjeb għal-ekonomija tal-lokal tagħna.

Din is-sena wkoll f'Ottubru 2017 żaruna 4 pajjiżi differenti u dan fuq proġett tad-Douzelage fi ħdan l-EU. Dan fuq proġett bl-isem *EU Local*. It-tema kienet illi anke ż-żgħir għandu x'joffri. Konferenza li damet għaddeja fuq tlett jiem u nfetħet mill-Ministru għal-Ġustizzja, Kultura u Gvernijiet Lokali. M'għandniex xi ngħidu li l-konferenza kienet ta'suċċess u l-partecipanti ħadu ħafna gost. Dan il-proġett huwa iffinanzjat kollu mill-EU.

F'Novembru 2017 l-Kunsillier Charlot Mifsud flimkien miegħi attendejna il *Commonwealth Local Government Conference* organizzata mill-Gvern Ċentrali. Kienet Konferenza nteressanti ħafna fejn iltqajna ma ħafna persuni minn pajjiżi differenti. Hawn stajna naraw l-istabbilita` ta` pajjiżna meta tisma u titkellem fuq il-faqar.

Attendejnt wkoll laqgħa tas-Sindki f'Diċembru 2017. Din id-darba saret fil-Gżira t`Għawdex. Ġew diskussi l-ħaddiema mislufa lilna mill-Gvern fost l-oħrajn.

9. **Proġetti Kapitali:** Minkejja l-fatt li f'din is-sena ma sarux proġetti kapitali żgur illi *on paper* ħdimna ħafna. Hemm proġetti massivi min naħa tal-Gvern li ser jibdew fil-futur qrib. Bla dubju kullfadd jaf u sema bil-Park nazzjonali naturali tal-Inwadar li fih madwar Miljun metru kwadru. Bdeu jittieħdu samples tal-ħamrija u blat iż-Żonqor. Il-Kunsill talab ukoll laqgħa mal-iżvilupaturi tal-Universita` Amerikana f' Malta. Infurmati li qed jiġu ddisinjati pjanti ġodda u kif ikunu lesti niltaqgħu magħhom. Ma nistawx ninsew il-Bandli taż-Żonqor li issa wasal fil-aħħar stadju tiegħu biex tiġi aġġudikata s-sejħa u jibda x-xogħol.

Inbdiet ukoll l-iskola l-ġdida li mixja ġmiela. Din suppost ser tiftaħ fis-sena skolastika 2018-2019. Grazzi dejjem għal-Gvern Ċentrali.

Kif kien imwiegħed wkoll beda anke l-grawnd tal-futboll il-ġdid fil-*family park* Sant Antnin. Dan ukoll proġett tal-Gvern Ċentrali. Dan ukoll avanzat fix-xogħol.

10. **Wirt Storiku:** Din is-sena kelna ċaqleqa rigward l-wirt storiku fejn fil-preżent qed tiġi restawrata l-kappella l-antika ta` San Anna fi Triq San Gwakkin. Tajjeb ngħidu wkoll illi kelna fostna xi studenti Taljani fejn bdew xi restawr intern fuq it-Torri San Tumas. L-iżvilupaturi tal-Jerma wkoll kellhom kuntant mas-Sur Farrugia responsabbli minn Wirt Artna biex hekk kif jibda x-xogħol fuq il-Lukanda l-ġdida dawn jgħinuhom finanzjarjament biex iħaffu fuq ir-restawr. Grazzi għal-Kunsillier John Camilleri responsabbli.

11. **Attivitajiet Soċjali:** Matul is-sena 2017 saru diversi attivitajiet. Matul ix-xahar ta' Jannar organizzajna coffee morning għal anzjani. Din is-sena fil-fatt qlibna ftit is-sistema. L-arti fil-beraħ ma saritx iżda nbidlet f'attivitajiet kbira u li ntaqgħet ħafna. Dik tal-Karnival tas-Sajf. B`wiċċi minn quddiem ngħid li din is-sena mar ħafna aħjar mis-sena l-oħra. Din is-sena wkoll Jum Marsaskala giet amalgamata mal-festa tar-raħal. Fil-fatt għaddejna anke rikonnoxximenti waqt il-Kunċert tal-festa. Jum Marsaskala ċelebrajnieh billi għamilna quddiesu u tberik tal-annimali flimkien ma xow tal-vetturi. Gawdejna wkoll il-kunċert mill-banda ta-korp tal-Pulizija. Kelna wkoll *clean ups* minn għaqdiet ambjentali. Kelna *general clean up* f'San Tumas. Fl-aħħar tas-sena għalaqna l-attivitajiet b'kunċert tal-Milied. Din id-darba ma sarx fil-knisja iżda fis-sala ta taħt il-knisja. Bħas soltu wkoll fil-bidu tas-sena nagħmlu riċeviment żgħir biex wieħed jirringrazzja lill-dawk kollha li b'xi mod jew ieħor kienu ta` għajjnuna matul is-sena.

13. **Pulizija:** Nistgħu ngħidu li minkejja l-polemiċi kollha li kelna din is-sena, xorta waħda konna f'kuntatti kontinwi mas-Supretendent tal-Pulizija biex f'Marsaskala jkollna l-aqwa servizz. Din is-sena wkoll iddiskutejna fejn wiehed jista jibni għassa ġdida. Fil-fatt instab sit fejn il-librerija tal-iskola u dejjem skond il-Ministeru tal-Intern u Sigurta` din ser tibda tinbena wara li jingabu l-permessi relattivi. Nafu li l-għassa ilha żmien twil iżda fl-aħħar waslet ukoll. Hekk neħsilu mill-kontenitur preżenti li kien ta` servizz temporanju.
14. **Rigward l-indafa fit-toroq:** Nista' nassigurakom li kuntent ħafna. Ta' kuljum nikkumbattu ma' f'it nies irresponsabbli li akkost ta' kollox ma jagħtux kas u jħammgu madwarhom. Għandna servizz impekkabbli. Rigward skart goff kważi jingabar trakk kuljum. Kultant anke s-Sibt. U s-servizz jingħata b'xejn mit-Tnejn sal-Ġimgħa. Għandna wkoll servizz ta' kenniesa li jduru mar-raħal kuljum. Kontenituri ta' skart separat nistgħu ngħidu li għandna ammont tajjeb u jintużaw ħafna. Qed nistennew li jinbidlu l-bins fix-xatt iżda dawn mhux għal skart organiku. Nifhmu li jkolna influż ta' nies u b'hekk dawn jintużaw biss għat-`take aways`. Hekk nkunu qed nżommu iżjed kontroll tal-indafa.
15. **Energija:** Tajjeb ngħaddi biex insemmi wkoll ix-xogħol utli li jsir fejn tidhol l-enerġija. Hawnhekk il-Kunsill kien ukoll ta' servizz enormi liċ-ċittadin Skalin. Kien hemm diversi talbiet għall-bdil ta' bozoz maqtugħa, arbli u servizzi ġodda. Dawn saru kollha mingħajr dewmien. Dan dejjem bl-għajnuna taċ-ċittadin li jirraporta ħsarat mill-ewwel, il-*customer care* li jieħdu ħsieb jinfurmaw 'il-kunsillier responsabbli u l-kuntrattur tagħna li bla dewmien jirraġa l-ħsarat. Saru wkoll lanterni rustiċi fil-qalba tal-Lokal biex b'hekk jamalgamaw mal-bini antik. Tista tgħid li intlaqgħu tajjeb ħafna mir-residenti.
16. **Latrini Pubbliċi:** Il-Kunsill għamel l-almu tiegħu biex iżommm il-latrini pubbliċi fi stat tajjeb. Saret manutenzjoni intensiva fil-latrina kollha fejn inbidlu l-viti kollha, flashings eċċ. Saret manutenzjoni intensiva wkoll fil-latrina ta' San Tumas nbidlu l-flashings u l-viti fejn kien meħtieġ. Sar tindif intensiv fil-fossa ta' San Tumas u inbidlet il-pompa u saret waħda iktar adekwata. Nistgħu ngħidu wkoll illi fl-aħħar nstab kuntrattur tajjeb fejn għamel minn kollox biex żamm il-latrini ndaf u kif suppost. Nistgħu ngħidu li rari nsibu lmenti.
17. **Negozji:** Meta wiehed jirreferi għas-*self employed* fil-lokal tagħna jkun biss qed jolqot il-ħwienet tagħna. Aħna dejjem fhimna lin-negozjanti, iżda sfortunatament kultant, minoranza minnhom ma tantx jikkoperaw. Inkunu pressati minn ilmenti fuq ċertu abbużi ta' mwejjed u sigġijiet żejda biex b'hekk jittieħdu spazji u passagġi żejda tal-pubbliku. Aħna qegħdin hemm dejjem biex ngħinu n-negozji tagħna. Ħasra li darba kienet teżisti assoċjazzjoni u spiċċat. Jiddispaċini ħafna meta nisma li ma hemmx koperazzjoni. Kelna appell fuq applikazzjoni minn ristoranti partikolari fejn intrebaħ mill-Kunsill. Kien hemm ukoll żewġ ristoranti oħra li riedu akkost ta kollox jieħdu spazji tal-pubbliku iżda aħna żammejna iebes u dawn il-permessi ġew rifjutati mill-awtoritajiet.
18. **Rivista tal-Kunsill:** Ir-rivista tal-Kunsill b'deċiżjoni tal-Kunsill issa se tibda tkun ippublikata wkoll fuq il-websajt tal-Kunsill u din toħroġ darbtejn jew tlett darbiet fis-sena.
19. **Live Streaming:** Is-sistema tal-*live streaming* tas-seduta tal-Kunsill. Din irnexxiet ħafna u tagħti ħafna aktar trasparenza waqt il-laqgħat tal-Kunsill. Ċert li din is-sistema hija waħda pożittiva.
21. **Stray Cats:** Din l-inizjattiva li jissewew il-qtates ma komplietx matul is-sena 2017 u dan żgur mhux tort tal-Kunsill iżda min kien responsabbli irtira. Hemm diskussjonijiet biex jinstab xi ħadd li jieħu ħsieb. Nappellaw lill-pubbliku in generali sabiex jikkopera u ma jitmax il-qtates meta jitwaħħlu t-tabelli u dan sabiex jiffacilita t-taqbid tal-qtates. Din kienet inizjattiva li giet introdotta mil-Kunsill Lokali ta' Marsaskala. Nista ngħid illi dan il-proġett ma` tantx għadu attiv peress ħafna drabi ma` nsibux l-għajnuna meħtieġa.
22. **Tilqima tal-influenza:** Għal darb' oħra kellna t-tilqima tal-influenza għall-madwar 546 anzjan. Grazi tmur għall-infermiera Skalin li ħadu l-inkarigu li jġu l-Kunsill bla ħlas u jagħtu din it-tilqima.

23. **Korsijiet** : Għal darb' oħra kellna korsijiet tal-kompjuter, korsijiet tal-krafts u tpingija għatfal, lifelong learning u first aid course. Għal darb' oħra reggħu saru sessjonijiet ta' story telling waqt Skola Sajf.
24. **Training Centre**: Il-Kunsill finalment sab centru ġdid li qed iservi bħala post fejn qed jingħataw bosta servizzi fosthom ta' taħriġ u taġħlim kif ukoll ta' counselling. Il-programm LEAP miexi ġmielu wkoll u dalwaqt dan iċ-ċentru tagħna ser jibda joffri servizzi aktar professjonali bil-għajjnuna tal-Ministeru tas-sigurta' soċjali. Fil-futur qrib ser isir il-ftuħ ufficjali.
25. L-anzjani tagħna nżommuhom kemm jista' jkun infurmati bl-attivitajiet li jkunu għaddejjin. Fil-fatt min naħa tagħna nippruvaw noħolqu kemm jista' jkun aktivitajiet biex nies t'eta avvanzata jinħarġu mis-solitudini tagħhom. Saru s-solitu ħarġiet kemm soċjali kif ukoll kulturali sew f'Malta kif ukoll f'Għawdex.
26. Konna spalla ma' spalla mas-Surmast is-Sur Ethelbert Fenech. Kien strument ta' tmexxija serja u ġibed anke lejha studenti kif ukoll għaqda mal-ġenituri tagħhom. Hdimna ħafna għal ġid tal-istudenti tagħna. Dan l-aħħar avvicinani biex isir xi taħriġ għal-persuna b'lingwi differenti fil-librerija tagħna. Dan qed isir ukoll. L-istess għamilna mal-membri ġodda tal-kleru r-Rev Kappillan Fr Roderik Camilleri u l-vici Fr Luke. Dawn ta' l-aħħar ukoll nibtu differenza fil-lokal tagħna.
27. Librerija nistgħu ngħidu qed tespandi kuljum. Hemm il-ħsieb li jkollna anke xi kotba fil-post kulturali ġdid. Dwar dan għad irridu niddiskutu. Żdiedu saħansitra l-jiem tal-ftuħ fejn issa qed tinfetaħ kull nhar ta' Erbgħa ukoll.

KONKLUZJONI

Mhux faċli li wieħed isemmi kolli f'tant ħin qasir. Grazzi għal xi Kunsilliera li joħorġu saqajhom miż-żarbn u jiddedikaw ruhom għal lokal. Nirringrazzja s-Segretarju Ezekuttiv u l-iskrivani kollha ta' miegħu, l-ħaddiema tal-RSS u dawk tal-iskema tal-ETC.

Din is-sena li ġejja ser tkun waħda mpenjattiva wkoll. Ma naqtgħux qalbna. Nista ngħid dan, li l-Lokal ta' Marsaskala huwa għal-qalbi ħafna u nwiegħed li nibqa naħdem flimkien ma' sħabi biex intejbu l-għixien tal-Iskalin kif ukoll inkompli insebbħu fuq dak li hemm. Nemmen li ma naqblux f'kollioz iżda l-għan tal-maġġoranza tagħna huwa wieħed, dak li noħolqu kuxjenza u għaqda bejnitna. Għad hemm ħafna xi jsir u nemmen li l-2018 ser tkun sena mimlija xogħol u suċċessi għal dan il-Kunsill. Ngħid x'ikun sar fil-laqgħa li jmiss.

Nixtieq bla tlaqliq nirringrazzja lit-tim tal-Kultura. Minn qalbi nirringrazzja l-Kunsillier Elizabeth Cassar li flimkien mal-partner tagħha tagħmel minn kollioz biex mil-limitu tagħha tgħin biex isiru avvenimenti. Grazzi tmur għall Joe Magri persuna ta' qalb kbira u li tħobb il-lokal. Grazzi wkoll lill-Kunsillier John Baptist Camilleri. Flimkien nippruvaw noħoloqu avvenimenti diversi biex b'hekk inkunu nistgħu noħolqu atmosfera ferrieħa.

Fil-laqgħa pubblika li għaddiet issemmeż żewġ proġetti kbar. Konna semmeżna l-bini tal-ufficini amministrattivi tal-Kunsill. Fil-fatt issa għandna anke fondi biex nibdew. Issa qegħdin fl-aħħar fażi mal-Perit biex b'hekk jinħareġ it-tender.

Għezieħ Skalini, minkejja l-fatt li mhux dejjem faċli, inħoss li din l-aħħar sena ta' tmexxija min-naħa tiegħi kienet waħda serja u onesta u dan minkejja li dejjem insibu min ifixkel. Nassgurakom li dan it-tfikkil isaħħaħna aktar u mhux jiffridna. Il-kritika kostruttiva hija sana u lili dejjem tagħtni aktar saħħa biex inkompli naħdem fl-interess tal-lokal. Jiena u ħafna minn sħabi nemmnu f'dak li nagħmlu b'determinazzjoni kbira. It-tmexxija kemm dik politika lokali kif ukoll dik amministrattiva ħalliet il-frott. Dan ma ngħidux jiena iżda r-residenti tagħna.